

HMDA & RERA Approved  
**కాసా త్రయంబక్ గుండ్ల పోచంపల్లి కొంపల్లి**  
  
 Casa Traimbak, Gundla Pochampally, Kompally, Hyd  
 2 & 3 Bed room flats are ready to occupy  
 Corporate Office: 2nd Floor, Green Tech Square, Kavuri Hills, Hyderabad  
 Ph No: +91 89824 38982

# కరపత్రం

SINCE 2014

గురువారం మార్చి 05, 2026

సంపుటి : 2

సంచిక : 145

- శివప్రసాద్, మేనేజింగ్ ఎడిటర్

పేజీలు : 4

## సింగూర్ డ్యామ్ భద్రతకు కట్టుబట్టమైన చర్యలు

త్వరలోనే స్వయంగా డ్యామ్ ను సందర్శిస్తా




- ప్రాజెక్టుల భూసేకరణకు ని 5000 కోట్లు
- జూన్ 2 నాటికి భూసేకరణ పూర్తి
- పాపం వాగు ప్రాజెక్ట్ గేట్లు, రెగ్యులేటర్ల సమస్యలను పరిష్కరిస్తా
- ప్రాజెక్ట్ పరిస్థితిని క్షేత్రస్థాయిలో వెళ్లి సమీక్షించండి
- అధికారులకు మంత్రి ఉత్తర్వు కుమార్ రెడ్డి ఆదేశాలు
- ప్రాజెక్టులపై మంత్రులు, అధికారులతో సచివాలయంలో సమీక్ష

తీసుకుంటుంది అయిన తెలిపారు. స్వయంగా తాను సింగూర్ ప్రాజెక్టును సందర్శించి పరిస్థితిని పూర్తిస్థాయిలో సమీక్షిస్తానని ఆయన ప్రకటించారు. బుధవారం ఉదయం సహచర మంత్రులు పొంగులేటి శ్రీనివాసరెడ్డి, ధనసరి అనసూయ సితక్కవివేక్ వెంకటస్వామి లతో కలిసి డాక్టర్ బి.ఆర్.అంబేద్కర్ సచివాలయంలో ఆయన నీటిపారుదలశాఖ ఇంజనీర్లతో ఉన్నత స్థాయిలో సమీక్ష సమావేశం నిర్వహించారు. ఈ సందర్భంగా మంత్రి ఉత్తర్వు కుమార్ రెడ్డి మాట్లాడుతూ జంటనగరాలకు తాగునీటిని సరఫరా చేస్తూ, పరిసర ప్రాంతాలకు సాగునీరు అందిస్తున్న సింగూర్ ప్రాజెక్టును పరిరక్షించడంతో పాటు వనరుద్దణ విషయంలో ఎటువంటి రాజీ ఉండబోదని ఆయన స్పష్టం చేశారు. జాతీయ ఆనకట్ట భద్రతా సంస్థతో పాటు, రాష్ట్ర అధికారుల నుంచి భద్రతా పరిస్థితిపై హెచ్చరికలు వచ్చినట్లు ఆయన పేర్కొన్నారు. ప్రమాదాలను నివారించేందుకు తక్షణ సాంకేతిక జోక్యాలు, నీటిమట్టం దిగువన అండర్ వాటర్ పరిశీలనలు, మరమ్మత్తు పనులను వేగవంతం చేయాలని ఆయన ఆదేశించారు. సంగారెడ్డి జిల్లాలో ఉన్న సింగూర్ డ్యామ్ పై 2025 మధ్యకాలం నుండే రాష్ట్ర ప్రభుత్వం ప్రత్యేక దృష్టి సారించిందని ఆయన తెలిపారు. ఆ సమయంలో నిర్వహించిన అంచనాల్లో ఎంబాంక్మెంట్లో చీలికలు, స్లాప్ ఎరోషన్, రివెల్మెంట్ నష్టం,

మిగతాది 2 లో

## 4 దశల్లో ఆరోగ్యశాఖ కార్యక్రమాలు కూటమి వచ్చాకనే పెట్టుబడుల రాక

- ఉద్యోగాలు, మౌలిక సదుపాయాల కల్పన
- విద్యాశాఖలో ఐటితో పాటు ఎఐ వినియోగం
- మధ్య తరగతి, పేదవారికి యూనివర్సల్ హెల్త్ స్కీమ్
- పేదల వైద్యం కోసం ఒక్కొక్కరికి 20లక్షల వరకు ఖర్చు
- పిపిపి మోడల్లో కాలేజీల నిర్మాణం
- ప్రతి నియోజకవర్గంలో 100 పడకల ఆస్పత్రులు
- చిన్న పరిశ్రమలకు పెద్ద ఎత్తున ప్రోత్సాహం
- 20లక్షల ఉద్యోగాల కల్పన హామీ దిశగా ప్రణాళిక
- 30,500కు పైగా ప్రభుత్వ ఉద్యోగాలు ఇచ్చాం
- ఇప్పటివరకు 6,28,327మందికి ఉద్యోగాలు
- టూరిజం అభివృద్ధితో ఉద్యోగాల కల్పనకు కృషి
- రూ.9,03,562 కోట్ల పెట్టుబడులు వచ్చాయి
- ఇప్పటికే 72 ప్రాజెక్టులకు శంకుస్థాపన
- విశాఖలో ఐటీ కంపెనీలు స్థాపన జరుగుతున్నాయి
- అసెంబ్లీలో పలు అంశాలపై సుదీర్ఘంగా మాట్లాడిన చంద్రబాబు



2లో..

అమరావతి, మార్చి 4 : కూటమి ప్రభుత్వం కొలువుదీరిన తర్వాత రాష్ట్రంలో పెట్టుబడులు, ఉద్యోగాలు, మౌలిక సదుపాయాల కల్పన ఊపందుకుందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వెల్లడించారు. ఆయా అంశాలపై బుధవారం నాడు అసెంబ్లీలో సీఎం చంద్రబాబు నాయుడు సుదీర్ఘంగా వివరించారు. ముఖ్యమంత్రి చంద్రబాబు ప్రసంగిస్తూ.. 'విద్యాశాఖలో ఐటీని వినియోగించుకున్న అనంతరం విఐఐఐఐ పైతం వినియోగించుకుంటున్నారు. మధ్య తరగతి, పేదవారికి యూనివర్సల్ హెల్త్ కవరేజీ తేవడంతోపాటు ప్రతి ఒక్కరికి రూ.2.50లక్షల ఇన్సూరెన్స్ ఎన్టీయే ప్రభుత్వం చేసింది. పేద వారికి వైద్యం కోసం ప్రతి ఒక్కరికి రూ.20లక్షల వరకు ఖర్చు చేయడానికి సిద్ధం. పీపిపి కింద కాలేజీల నిర్మాణం చేస్తున్నాం. ప్రతి నియోజకవర్గంలో 100 పడకల ఆస్పత్రులు ఏర్పాటు చేస్తాం అని అన్నారు. పీపిపి అంటే ప్రైవేట్ కాదు.. పబ్లిక్ ప్రైవేటు పార్ట్నర్షిప్ మాత్రమే. మాతృభాషలోనే ప్రాథమిక విద్య ఉండాలి. అందుకే దానిని మనం ప్రోత్సహిస్తున్నాం గత పాలనలో చాలా పరిశ్రమలు రాష్ట్రాన్ని విడిచి వెళ్లిపోయాయి. బ్రాండ్ షోతో చాలా కష్టం. ఆర్టీఐ ఇటీవల ఒక పబ్లికేషన్ ఇచ్చారు. అయితే దీని ప్రకారం మన రాష్ట్రంలో చిన్న పరిశ్రమలు తగ్గిపోయాయి. గత ప్రభుత్వం గంజాయిని ప్రోత్సహించింది తప్ప ఒక్క డీఎస్సీ, ఒక్క కానిస్టేబుల్ ఉద్యోగం కూడా ఇవ్వలేదు. 20లక్షల ఉద్యోగాలు కల్పిస్తామని మాట ఇచ్చాం.. దాన్ని నిలబెట్టుకుంటాం. మంత్రి నారా లోకేశ్ నేతృత్వంలోని ఉద్యోగాలు కల్పించే కమిటీ చాలా బాగా పనిచేస్తోంది.



## భారత్ చేరుకున్న ఫిన్లాండ్ అధ్యక్షుడు

■ విమానాశ్రయంలో స్టేట్స్ ఫునంగా స్వాగతం

న్యూఢిల్లీ, మార్చి 4 : ఫిన్లాండ్ అధ్యక్షుడు అలెగ్జాండర్ స్టబ్ భారత్ విచ్చేశారు. నాలుగు రోజుల పర్యటనలో భాగంగా బుధవారం మద్రాస్లో ఆయన ఢిల్లీ చేరుకున్నారు. విమానాశ్రయంలో ఆయనకు కేంద్ర విదేశీ వ్యవహారాల శాఖ మంత్రి

## రెవెన్యూ శాఖలో పెండింగ్ కేసులు 32వేల

■ కేసుల పర్యవేక్షకు లీగల్ సెల్ ఏర్పాటు

■ అసెంబ్లీలో మంత్రి అనగాని సత్యప్రసాద్ వెల్లడి

అమరావతి, మార్చి 4 : రెవెన్యూ శాఖలో మొత్తం 32 వేల కేసులు పెండింగ్లో ఉన్నట్లు రెవెన్యూ శాఖ మంత్రి అనగాని సత్యప్రసాద్ తెలిపారు. పెండింగ్ కేసుల పర్యవేక్షణ కోసం లీగల్ సెల్ ఏర్పాటు చేశామన్నారు.

## హిందూ పండగలంటే చిన్న చూపెందుకు

■ సిఎం రేవంత్ సు ప్రశ్నించిన రాజాసింగ్

హైదరాబాద్, మార్చి 4 : హిందు పండుగలు, ముస్లింల పండుగల మధ్య తెలంగాణ ప్రభుత్వం తేడాలు ఎందుకు చూపిస్తోందని గోపామహల్ ఎమ్మెల్యే రాజాసింగ్ ప్రశ్నించారు.



## జైలు నుంచి విడుదలయిన బాల్య తదితరులు

» క్యాతనపల్లిలో మంత్రి వివేక గూండాగిరి

» మీడియా ముందు బాల్య సుమన్ ఆరోపణలు

అదిలాబాద్, మార్చి 4 : బీఆర్ఎస్ మాజీ ఎమ్మెల్యే బాల్య సుమన్ అదిలాబాద్ జైలు నుంచి బెయిల్పై విడుదలయ్యారు. మంచిర్యాల జిల్లా క్యాతనపల్లి మున్సిపల్ ఎన్నిక సందర్భంగా మాజీ ఎమ్మెల్యే బాల్య సుమన్ సహా బీఆర్ఎస్ నాయకులపై పెట్టిన అక్రమ కేసులో జిల్లా సెషన్స్ కోర్టు సోమవారం బెయిల్ మంజూరు చేయడంతో ఆయన బయటకొచ్చారు. బాల్య సుమన్పై పాటు రాజారెడ్డి, అనిల్, లక్ష్మీకాంత్ బెయిల్పై విడుదలయ్యారు. ఈ సందర్భంగా బాల్య సుమన్ మీడియాతో మాట్లాడుతూ..

మిగతాది 2 లో

## అన్ని ప్రాంతాల్లో మక్కల కోసుగోళ్లు

■ పంటలు పండించినా కొనుగోళ్లు లేక రైతుల ఆందోళన

■ మాజీమంత్రి హరీష్ రావు

సిద్దిపేట, మార్చి 4 : తెలంగాణలో అవసరమైన అన్ని ప్రాంతాల్లో మక్కల కొనుగోళ్లు కేంద్రాలు ఏర్పాటు చేయాలని మాజీ మంత్రి హరీష్ రావు ప్రభుత్వాన్ని డిమాండ్ చేశారు. రైతుల గురించి కాంగ్రెస్ ప్రభుత్వం పట్టించుకోకపోవడం వల్ల రైతులు అనేక ఇబ్బందులు పడుతున్నారని ఆందోళన వ్యక్తం చేశారు. ప్రకృతి వైపరీత్యాలను ఎదుర్కొంటూ ఆరుగలం కష్టపడి పండించిన రైతులకు కాంగ్రెస్ పాలనలో కష్టాలు తప్పడం లేదని అన్నారు. షాపుల్లో ఇవ్వాలని యూరియా యాపుల్లో ఇస్తామని ఆర్కాటికా ప్రకటించిన రేవంత్ సర్కార్

## ఇది మనిషి సృష్టించిన పెను విషాదం

ఇరాన్లో పాఠశాల బాలికల మృతిపై కెటిఆర్

హైదరాబాద్, మార్చి 4 : ఇరాన్ పై ఇజ్రాయెల్, అమెరికా దాడులతో మధ్యప్రాచ్యం అట్టుడుకుతోంది. ఇజ్రాయెల్, అమెరికా బలగాలు వైమానిక దాడులతో ఇరాన్ ను ఉక్కిరిబిక్కిరి చేస్తున్నారు. ఇరాన్ కూడా ఇజ్రాయెల్పైన, తన పరిసర దేశాల్లోని అమెరికా సైనిక స్థావరాలపైన ప్రతిదాడులు చేస్తోంది. ఫలితంగా పశ్చిమాసియాలో సంస్థితులు ఉద్రిక్తంగా మారాయి.



2లో..



## బలీ కంపెనీలపై గత వైసిపి ప్రభుత్వం కక్ష

అనుమతులున్నా వెనక్కి పోయిన పలు కంపెనీలు

.తి వారితో చర్చించి వెనక్కి రప్పిస్తున్నాం

.అసెంబ్లీలో వెల్లడించిన మంత్రి లోకేశ్

అమరావతి, మార్చి 4 : రాష్ట్రంలోని ఐటీ కంపెనీలపై గత వైసిపి ప్రభుత్వం యుద్ధం చేసింది.. అందువల్ల ఆంధ్రప్రదేశ్ తీవ్రంగా నష్టపోయిందని విద్య, ఐటీ శాఖల మంత్రి నారా లోకేశ్ విమర్శించారు. 2014 - 19 మధ్య ఏపీకి వచ్చిన కంపెనీలు వెనక్కి వెళ్లి పోయాయన్నారు.



## అంతర్జాతీయ మహిళా దినోత్సవం కానుక

■ 6 లక్షల మంది మహిళల హెల్త్ ప్రొఫైల్ తయారీ

■ ఈ నెల 8 నుంచి స్క్రీనింగ్ ప్రారంభం

■ డి డయాగ్నోస్టిక్స్ ద్వారా ఒక్కొక్కరికి 30 రకాల పరీక్షలు

■ 4 దశల్లో ఆరోగ్యశాఖ కార్యక్రమాలు

■ ప్రజాపాలన ప్రగతి ప్రణాళిక కార్యక్రమాలపై మంత్రి దామోదర్ రాజనర్సింహ సమీక్ష

హైదరాబాద్, మార్చి 4 : రాష్ట్రవ్యాప్తంగా స్వయం సహకార సంఘాల మహిళల హెల్త్ ప్రొఫైల్ రూపొందించాలని ప్రభుత్వం నిర్ణయించింది. ఈ కార్యక్రమాన్ని ఈ నెల 8వ తేదీన అంతర్జాతీయ మహిళా దినోత్సవం నాడు ప్రారంభించాలని ఆరోగ్యశాఖ మంత్రి దామోదర్ రాజనర్సింహ అధికారులకు సూచించారు.

మిగతాది 2లో

## ఐదోరోజూ పరస్పర దాడులు

» ఇజ్రాయిల్ దాడులకు దీటుగా ఇరాన్ బాంబులు

» టెహ్రాన్ ప్రార్థనా మందిరంలో ఖమేనీ భౌతిక కాయం

» మూడ్రోజుల పాటు ప్రజల సందర్భనకు అనుమతి

టెహ్రాన్, మార్చి 4 : ఇరాన్, అమెరికా-ఇజ్రాయెల్ సంయుక్త కూటమి మధ్య యుద్ధం ఐదోరోజైన బుధవారంనాడు మరింత తీవ్రమైంది. దీంతో మధ్యప్రాచ్యంలో ఉద్రిక్తతలు అంతకంతకూ పెరుగుతున్నాయి. ఇరాన్ క్షిపణి లాంచర్లు, ఆయుధ ఫ్యాక్టరీలను టారెట్ చేస్తూ ఇజ్రాయెల్ దాడులు జరుపుతోంది. ఇరాన్లోని ఉర్మియా, కెర్మాన్షా నగరాలకు కూడా దాడులను విస్తరించింది. తూర్పు టెహ్రాన్లో భారీ పేలుడు శబ్దాలు వినిపిస్తున్నాయి.



మిగతాది 2లో



# టీఎన్టీవోల ఆధ్వర్యంలో అంబరాన్నంటిన హోలీ సందరాలు

కరపత్రం ప్రతినిధి కరీంనగర్ మార్చి 4 కరీంనగర్ జిల్లా టీఎన్టీవోల సంఘం ఆధ్వర్యంలో హోలీ సందరాలు ఉత్సాహభరిత వాతావరణంలో ఘనంగా నిర్వహించబడ్డాయి. జిల్లా టీఎన్టీవోల అధ్యక్షుడు, ఎంపిఎస్ జేపీసీ చైర్మన్ దారం శ్రీనివాస్ రెడ్డి ఆధ్వర్యంలో జరిగిన ఈ వేడుకలు అంబరాన్నంటాయి.

ఈ కార్యక్రమానికి రాష్ట్ర జేపీసీ చైర్మన్ మారం జగదీశ్వర్ ముఖ్య అతిథిగా హాజరై ఉద్యోగులతో కలిసి రంగులు చల్లుకుంటూ, నృత్యాలు చేస్తూ వేడుకల్లో పాల్గొన్నారు. ఉద్యోగుల్లో ఉత్సాహాన్ని నింపుతూ అందరికీ హోలీ శుభాకాంక్షలు తెలియజేశారు.

ఈ సందర్భంగా రాష్ట్ర జేపీసీ చైర్మన్ మారం జగదీశ్వర్ , జిల్లా జేపీసీ చైర్మన్ దారం శ్రీనివాస్ రెడ్డి , జిల్లా కార్యదర్శి సంగం లక్ష్మణరావు తదితరులు కలిసి మున్సిపల్ కమిషనర్ ప్రవల్ల దేశాయ్ నివాసానికి వెళ్లి రంగులు పూసి హోలీ శుభాకాంక్షలు



తెలియజేశారు. కమిషనర్ కూడా ఉద్యోగులతో కలిసి హోలీ సందరాల్లో పాల్గొని రంగులు చల్లుకుంటూ ఆనందాన్ని పంచుకున్నారు. హోలీ పండుగ చిన్నా పెద్ద తారతమ్యం లేకుండా అందరూ కలిసి ఆనందంగా జరుపుకునే పండుగ అని నాయకులు పేర్కొన్నారు. చెడుపై మంచి సాధించిన విజయానికి

ప్రతీకగా, శీతాకాలానికి ముగింపు పలుకుతూ వసంత ఋతువుకు స్వాగతం పలికే పండుగగా హోలీని భావిస్తామని తెలిపారు. దప్పు చప్పుల మధ్య జరిగిన ఈ రంగుల హోలీ సందరాలు ఉద్యోగుల మధ్య ఐక్యతను, స్నేహభావాన్ని మరింత బలోపేతం చేశాయి. ఈ కార్యక్రమంలో టీఎన్టీవోల సంఘం జిల్లా అధ్యక్షుడు దారం శ్రీనివాస్ రెడ్డి, కార్యదర్శి సంగం లక్ష్మణరావు, అసోసియేట్ అధ్యక్షులు ఒంటెల రవీందర్ రెడ్డి, జిల్లా కోశాధికారి ముప్పిడి కిరణ్ కుమార్, రాష్ట్ర నాయకులు గూడ ప్రభాకర్ రెడ్డి, రాగి శ్రీనివాస్, సర్కార్ హర్షిందర్ సింగ్, పట్టణ సంఘం అధ్యక్షులు మారుపాక రాజేష్ భరద్వాజ్, కార్యదర్శి వెలిచాల సుమంతరావు, రూరల్ అధ్యక్షులు కోడూరి వాస్తవిక్ గౌడ్, కార్యదర్శి కొమ్మేర శ్రీనివాస్ రెడ్డి, తిమ్మాపూర్ అధ్యక్షులు పోలు కిషన్, నాయకులు కోల రామస్వామి, శంకర్, రమేష్ గౌడ్, ప్రసాద్ రెడ్డి, ఎవి. రాజేశ్వరరావు, నగేష్ గౌడ్, బైరి శ్రీనివాస్, కోటేశ్వర్ అల్లె, పాల్గొన్నారు

# ప్రేమ, ఐక్యతకు ప్రతీక హోలీ

» జడ్పీలు ప్రవీణ్ కుమార్, జ్యోతిర్మయి  
» వేములవాడ కోర్టులో ఘనంగా హోలీ వేడుకలు



కరపత్రం ప్రతినిధి వేములవాడ ప్రేమ ఐక్యతకు ప్రతీక రంగుల పండుగ హోలీ అని సిరిసిల్ల, వేములవాడ జూనియర్ సివిల్ జడ్పీలు ప్రవీణ్ కుమార్ జ్యోతిర్మయి అన్నారు. బుధవారం హోలీ పండుగను పురస్కరించుకొని కోర్టు ఆవరణలో న్యాయవాదుల సంఘం అధ్యక్షులు గుడిసె సదానందం ఆధ్వర్యంలో నిర్వహించిన రంగుల కేలీలో జడ్పీలు ముఖ్యఅతిథిగా పాల్గొన్నారు. ఈ సందర్భంగా జడ్పీలు మాట్లాడుతూ సామాజిక ఐక్యత, సోదరభావాన్ని పెంపొందించే హోలీ పండుగను అందరూ కలిసికట్టుగా జరుపుకోవడం ఆనందంగా ఉందని అన్నారు. అనంతరం న్యాయవాదులకు హోలీ శుభాకాంక్షలు తెలిపి, హోలీ వేడుకల్లో పాల్గొన్నారు. కోర్టు ప్రాంగణం రంగుల మయంగా మారి పండుగ వాతావరణాన్ని తలపించింది. ఈ కార్యక్రమంలో ఎజిపి బొడ్డు ప్రశాంత్ కుమార్, బార్ అసోసియేషన్ ప్రధాన కార్యదర్శి గడ్డం సత్యనారాయణ రెడ్డి, సీనియర్ న్యాయవాదులు నేరేళ్ల తిరుమల గౌడ్, పురుషోత్తం, పద్మపెల్లి అంజయ్య, గుండ రవి, కిషోర్ రావు, నక్క దివాకర్, అనిల్ కుమార్, జనార్దన్, మహిళా న్యాయవాదులు జకుల పద్మ, సుజాత, అన్నపూర్ణ, పదగిల మమత, బూర సరిత, అన్నపూర్ణ తదితరులు పాల్గొన్నారు

# ఘనంగా గుడిపాటి పుల్లారెడ్డి - లక్ష్మి దంపతుల స్వర్ణోత్సవ వేడుకలు

కరపత్రం ప్రతినిధి హజూరాబాద్ , మార్చి 04: స్థానిక పట్టణంలోని 30వ వార్డు విద్యానగర్ నివాసి, సింగరేణి విశ్రాంత ఉద్యోగి గుడిపాటి పుల్లారెడ్డి - లక్ష్మి దంపతుల వివాహ స్వర్ణోత్సవ వేడుకలు (50 ఏళ్ల పండుగ) బుధవారం స్థానిక ఆర్.ఆర్.ఆర్ ఫంక్షన్ హాల్లో అత్యంత వైభవంగా జరిగాయి.



విరమణ పొందారు. 1976 మార్చి 3న లక్ష్మితో వీరి వివాహం జరిగింది. వీరి ఇద్దరు కుమారులు వేణుగోపాల్ రెడ్డి (భార్య విసిత), శ్రీధర్ రెడ్డి (భార్య

రాణి) ప్రస్తుతం అమెరికాలో స్థిరపడగా, మనమలు ట్రిప్లీన్ రెడ్డి, విహాన్ రెడ్డి, మనమరాలు లేపానలతో కలిసి ఈ వేడుకలు జరుపుకోవడం విశేషం.

### -- హాజరైన ప్రముఖులు...

ఈ ఆదర్శ దంపతుల 50వ వివాహ వార్షికోత్సవానికి హజూరాబాద్ మున్సిపల్ చైర్ పర్సన్ రొంటాల సుహాసిని మనోజ్ రావు దంపతులు, 25వ వార్డు కౌన్సిలర్ మంచికట్ల ప్రశాంతి - మురళీ దంపతులు హాజరై పుల్లారెడ్డి దంపతులను శాలువాలతో సత్కరించి శుభాకాంక్షలు తెలియజేశారు. -ఈ కార్యక్రమంలో విద్యానగర్ కాలనీవాసులు, బంధుమిత్రులు పెద్ద సంఖ్యలో పాల్గొని పుల్లారెడ్డి-లక్ష్మి దంపతులు నిండు నూరేళ్లు ఆరోగ్యంగా ఉండాలని ఆకాంక్షించారు.

### --కుటుంబ నేపథ్యం, ప్రస్థానం....

కరీంనగర్ జిల్లా ఓటెల మండలం మడక గ్రామంలో కౌన్సిల్ వెంకట్ రెడ్డి దంపతులకు జన్మించిన పుల్లారెడ్డి, సామాన్య మధ్య తరగతి కుటుంబం నుండి తన ప్రస్థానాన్ని ప్రారంభించారు. 1982లో సింగరేణి కాలనీలో ఉద్యోగ బాధ్యతలు చేపట్టి, సుదీర్ఘంగా 35 ఏళ్ల పాటు సేవలందించి 2016 నవంబర్లో వదలి

# జమ్మికుంట పట్టణంలో పచ్చదనం పరిరక్షణకు మేరొ ముందడుగు పడింది.

కరపత్రం ప్రతినిధి జమ్మికుంట మార్చి 4 జమ్మికుంట మున్సిపల్ చైర్మన్ గా బాధ్యతలు స్వీకరించిన అనంతరం మొలుగు ప్రశాంత్ కుమార్ (దిలీప్) పర్యావరణ పరిరక్షణ దిశగా తన సంకల్పాన్ని కార్యరూపంలో చూపించారు. మాజీ రాజ్యసభ సభ్యులు జోగినపల్లి సంతోష్ కుమార్ ప్రేరణతో ప్రారంభమైన గ్రీన్ ఇండియా ఛాలెంజ్ రాష్ట్ర కోఆర్డినేటర్ గర్రెపల్లి సతీష్ ఆధ్వర్యంలో జమ్మికుంట మున్సిపల్ కార్యాలయం సమీపంలోని పార్క్ పరిసర ప్రాంతాల్లో మొక్కలు నాటే కార్యక్రమాన్ని ఘనంగా నిర్వహించారు. ఈ సందర్భంగా ఏర్పాటు చేసిన కార్యక్రమంలో మాట్లాడిన చైర్మన్ మొలుగు ప్రశాంత్ కుమార్ (దిలీప్) గారు, "నేను గ్రీన్ ఇండియా ఛాలెంజ్ కార్యక్రమంలో గతంలోనే పాల్గొని అనేక మొక్కలు నాటాను. ప్రస్తుత కాలపు ప్రపంచంలో ప్రతి ఒక్కరూ మొక్కలు నాటడం అత్యవసరం. భవిష్యత్ తరాలకు స్వచ్ఛమైన వాతావరణం అందించాలంటే ఇలాంటి కార్యక్రమాలు నిరంతరం కొనసాగాలి" అని పేర్కొన్నారు.



అంతేకాకుండా, రానున్న ఐదేళ్ల కాలంలో విదతల వారీగా విస్తృత స్థాయిలో మొక్కలు నాటింది, వాటిని సంరక్షిస్తూ జమ్మికుంట పట్టణాన్ని పచ్చని వనంగా మార్చేందుకు కట్టుబడి ఉన్నామని తెలిపారు. ప్రతి వార్డులో ప్రజల భాగస్వామ్యంతో ప్రత్యేకంగా హరిత కార్యక్రమాలు చేపట్టి, పాఠశాలలు, ప్రభుత్వ కార్యాలయాలు, కాలనీలు, ప్రధాన రహదారుల వెంట మొక్కలు నాటే ప్రణాళికలు సిద్ధం చేస్తున్నామని

వెల్లడించారు. పచ్చదనం పెంపొందించడం ద్వారా కాలుష్యాన్ని తగ్గించి, ఆరోగ్యకరమైన వాతావరణాన్ని నెలకొల్పడం మన అందరి బాధ్యత అని ఆయన స్పష్టం చేశారు. ఈ కార్యక్రమంలో చెప్పాల రాజేశ్వరరావు తదితరులు పాల్గొని, మొక్కలు నాటి పర్యావరణ పరిరక్షణకు తమ వంతు సహకారం అందించారు. పట్టణ ప్రజలు కూడా పెద్ద ఎత్తున పాల్గొని ఈ కార్యక్రమాన్ని విజయవంతం చేశారు.

# అన్న ధాతలను ఆదుకోవడంలో ప్రభుత్వాల నిర్లక్ష్యం..

- ఏప్రిల్ 28న కరీంనగర్ లో రాష్ట్ర స్థాయి రైతు మహాగర్జన  
- రైతు ప్రజాసంఘాల సమాఖ్య జాతీయ అధ్యక్షుడు పోలాడి రామారావు...



కరపత్రం ప్రతినిధి హజూరాబాద్: పాలకులు రైతు ప్రభుత్వాలు అని గొప్పలు చెప్పుకోవడం తప్ప వారిని ఆదుకోవడంలో తీవ్ర నిర్లక్ష్యం చేస్తూ వారికి ఇచ్చిన హామీలను నెరవేర్చడం లేదని రైతు ప్రజాసంఘాల సమాఖ్య జాతీయ అధ్యక్షుడు పోలాడి రామారావు ఆరోపించారు. రాష్ట్రం లోని రైతులు ముఖ్యంగా కౌలు రైతులు అనేక సమస్యలు ఎదుర్కొంటున్నారని గత ఎన్నికల ముందు కాంగ్రెస్ పార్టీ ఇచ్చిన హామీలను నెరవేర్చాలని డిమాండ్ చేశారు. కౌలు రైతుల ఉద్ధరణ కోసం అనేక కమిటీలు చేసిన సిఫారసులను వెంటనే ప్రభుత్వాలు అమలు చేయాలన్నారు. బుధవారం రైతుల గిట్టు బాటు ధర పై ఎదుర్కొంటున్న సమస్యలు. . ఉపాధి హామీ పథకం పనుల వర్షం పామాయిల్ తోటల సాగు గురించి కరీంనగర్ జిల్లా మానకొండూర్, శంకర్ పట్నం, హజూరాబాద్ మండలం, ఎల్లెత్తుర్తి మండలాల్లో పోలాడి రామారావు క్షేత్ర స్థాయిలో పర్యటించి హామీకొండ జిల్లా సరిహద్దు ప్రాంతంపైన పెంచుకల పేట శివారు ప్రాంతం రైతు మిత్ర రాష్ట్ర అధ్యక్షుడు గూడూరి స్వామి రెడ్డి

పెంచుతున్న పామాయిల్ తోటల పెంపకం పనితీరును పరిశీలించారు. అనంతరం గూడూరి స్వామి రెడ్డి తో కలిసి విలేజ్ కరల సమావేశంలో మాట్లాడారు. రైతుల పంటల పై ప్రస్తుతం అమలు జరుగుతున్న గిట్టు బాటు ధరలు అన్న ధాతలకు ఏ మాత్రం ఆమోదయోగ్యంగా లేనే లేవని రైతులు పండించిన పంటలకు రైతులే గిట్టు బాటు ధరలను నిర్ణయించుకునే అవకాశం కల్పించే విధంగా జాతీయ స్థాయిలో ప్రత్యేక చట్టం తీసుకురావాలన్నారు. గ్రామీణ ప్రాంతాలలో ప్రస్తుత పరిస్థితుల్లో కూలీల కొరత పెరుగుతోందని, ఖర్చులు బాగా పెరిగి ప్రతికూల వాతావరణ పరిస్థితుల్లో రైతుల వ్యవసాయరంగానికి చేయూత నివేందుకు, గ్రామీణ ప్రాంతాలలో ఉపాధి అవకాశాలు పెరగడం తో పాటు వ్యవసాయ రంగాన్ని బలోపేతం చెయ్యాలంటే జాతీయ ఉపాధి హామీ పథకంలో వ్యవసాయ రంగాన్ని తక్షణమే అనుసంధానం చేయాలన్నారు. రైతు భీమా

వయోపరిమితిని 70ఏళ్లకు పెంచాలని, 50ఏళ్లు నిండిన రైతులకు నెలకు కనీసం 6వేల రూపాయల పెన్షన్ సౌకర్యం కల్పించాలని, రైతుల అన్ని రకాల ఆరోగ్య సమస్యలకు 10లక్షల వరకు ఉచిత వైద్య సదుపాయం కల్పించాలన్నారు. ఏప్రిల్ 28న ఓసి బకాస, రైతు ప్రజాసంఘాల ఆధ్వర్యంలో కరీంనగర్ లో లక్ష మంది తో రాష్ట్ర స్థాయి రైతు మహాగర్జన.. సమరభేరి సభను నిర్వహించనున్నట్లు రైతు ప్రజాసంఘాల సమాఖ్య జాతీయ అధ్యక్షుడు పోలాడి రామారావు తెలిపారు. పార్టీల కఠింత్వంగా అందరినీ సభకు ఆహ్వానిస్తామని అన్ని జిల్లాలనుంచి రాష్ట్ర వ్యాప్తంగా రైతులు భారే సంఖ్యలో తరలి వచ్చేలా చూస్తామన్నారు. ఈ కార్యక్రమంలో ప్రధాన కార్యదర్శి చందుపట్ల నరసింహ రెడ్డి, నాయకులు బోయినపల్లి దేవేందర్ రావు, గూడూరి శంకర్ రెడ్డి, గూటం జోగిరెడ్డి, మేకల చంద్రయ్య, చైతన్య రెడ్డి తదితరులు రైతులు ఉపాధి హామీ వర్షం పాల్గొన్నారు.

# నగర పాలక సంస్థ ఆధ్వర్యంలో హోలీ సందరాలు



కరపత్రం ప్రతినిధి గోదావరిఖని మార్చి 04: రామగుండం నగర పాలక సంస్థ ఆధ్వర్యంలో గోదావరి ఖని చౌరస్తాలో బుధవారం నిర్వహించిన హోలీ సందరాలు అంబరాన్నంటాయి. ఈ సందర్భంగా రామగుండం నగర మేయర్ మహాకాళి స్వామి ప్రజలందరికీ హోలీ పండుగ శుభాకాంక్షలు తెలిపారు. చిన్నా పెద్దా లేకుండా కొత్తగా ఎన్నికైన పాలకవర్గం ప్రజలతో మమేకమై పని చేస్తుందని అన్నారు. రామగుండం నగరం 2029 నాటికి సకల సౌకర్యాలతో సంపూర్ణంగా అభివృద్ధి చెందాలనే లక్ష్యంతో శాసన సభ్యులు ఎం.ఎస్. రాజ్ లాకార్ పని చేస్తున్నారని అన్నారు. ఇప్పటికే రూ.800 కోట్లతో నగరంలో అనేక అభివృద్ధి పనులు చురుగ్గా కొనసాగుతున్నాయని అన్నారు. ప్రజలందరూ సహకరించి అభివృద్ధిలో భాగస్వాములు కావాలని కోరారు. ఈ సందరాలలో డిప్యూటీ మేయర్ పాతపెల్లి ఎల్లయ్య, పలువురు కార్పొరేటర్లు, నగర పాలక సంస్థ సిబ్బంది పాల్గొన్నారు.

### ఇష్టపడి చదివితే మంచి ఫలితాలు సాధించవచ్చు: ధనపుల సాగర్

కరవత్రం ప్రతినీధి కరీంనగర్ మార్చి 4 హామ్ స్వచ్ఛంద సంస్థ ఆధ్వర్యంలో కరీంనగర్ 16 వ డివిజన్ మల్టాప్లూర్ జిల్లా పరిషత్ ఉన్నత పాఠశాలలో పదవ తరగతి చదువుతున్న 19 మంది విద్యార్థులకు పరీక్ష సామాగ్రి అందజేయడం జరిగిందిని సంస్థ వ్యవస్థాపకులు ధనపుల సాగర్ తెలిపారు. ఈ సందర్భంగా సాగర్ విద్యార్థులను ఉద్దేశించి మాట్లాడుతూ పరీక్షలను పండుగలాగా భావించాలని, కష్టపడి కాకుండా ఇష్టపడి చదివితే మంచి ఫలితాలు సాధించవచ్చునని, ఇతర విద్యార్థులతో పోల్చుకోకుండా, ఒత్తిడిని జయిస్తే మంచి ఫలితాలు సాధించవచ్చని సూచించారు. అలాగే ప్రశ్నపత్రంను మూడు నాలుగు సార్లు చదివి అర్థం చేసుకొని సమాధానం రాయడానికి పూనుకోవాలని సూచించారు. రాజీవు వార్షిక పరీక్షలో ఏ విద్యార్థి అయితే 555 పై మార్కులు సాధిస్తారు వారికి సంస్థ పక్షాన 2016 నగదు పారితోషికం అందజేయడం జరుగుతుందని తెలిపారు. ఈ కార్యక్రమంలో ప్రధానోపాధ్యాయులు భీమేశ్వర్ సంస్థ సభ్యులు శ్రీధర్ రెడ్డి, కె.ఎస్ సాయి, హిమ సాయి, టి . శ్రీరామ్ ఉపాధ్యాయులు విద్యార్థులు పాల్గొన్నారు.



### ఎ.ఎన్. సి పాటశాలలో ఘనంగా హోలీ సంబరాలు



కరవత్రం ప్రతినీధి కరీంనగర్ మార్చి 4 ఎ. ఎన్.సి. పాటశాలలో బుధవారం హోలీ సంబరాలను పురస్కరించుకొని పాటశాల చైర్మన్ మహిపాల్ రెడ్డి, డైరెక్టర్లు వరప్రసాద్, రామ్ రెడ్డి, సింహాచలం హరికృష్ణ, వంగల సంతోషరెడ్డి ముందుగా కృష్ణుడి విగ్రహానికి జ్యోతి ప్రజ్వలన చేసి చిన్నారులతో హోలీ సంబరాల్లో పాలుగొన్నారు.సంతోష్ రెడ్డి, హరికృష్ణ మాట్లాడుతూ విద్యార్థులకు రంగుల ప్రత్యేకతని తెలిపి వారి జీవితంలో హోలీ సంతోషాల హరివిల్లు నింపాలని ఆకాంక్షించారు.అనంతరం విద్యార్థులకి మిఠాయిలని పంచిపెట్టారు.ఈ కార్యక్రమంలో ఉపాధ్యాయ బృందశ్రీ చిన్నారులు తల్లితండ్రులు పాల్గొని పాటశాల ప్రాంగణంను రంగులమయం చేసారు.విద్యార్థులు ఆటపాటలతో నృత్యాలతో హోలీ సంబరాలని ఘనంగా జరుపుకున్నారు.

### మల్లేశ్వర స్వామి దేవస్థానం సందర్శించిన మున్సిపల్ చైర్మన్ ప్రశాంత్ కుమార్ దిలీప్



కరవత్రం ప్రతినీధి జమ్మికుంట మార్చి 4 జమ్మికుంట మున్సిపల్ పరిధిలోని వీణవంక రోడ్డులో ప్రసిద్ధి చెందిన మాడేలేశ్వర స్వామి దేవాలయాన్ని సందర్శించిన మున్సిపల్ చైర్మన్ మొలుగు ప్రశాంత్ కుమార్ (దిలీప్) భక్తి శ్రద్ధలతో దర్శించుకున్నారు. ఆలయానికి చేరుకున్న చైర్మన్ కి అర్చకులు పూర్ణకుంభ స్నానంతం పలికి వేదమంత్రాల నడుమ ఆలయ ప్రాంగణంలోకి ఆహ్వానించారు. అనంతరం స్వామివారికి ప్రత్యేక అభిషేకాలు, అర్చనలు నిర్వహించి పట్టణ ప్రజల సుఖశాంతులు, అభివృద్ధి, ఆయురారోగ్యాలు కలగాలని ప్రార్థనలు చేశారు. ఈ సందర్భంగా స్థానిక రజక సంఘం నాయకులు చైర్మన్ ని దిడ్డి రామును ఘనంగా సన్మానించారు. శాలువాలు కప్పి, పూలమాలలు వేసి, స్మారక చిహ్నాలు అందజేసి తమ కృతజ్ఞతాభివందనాలు తెలిపారు. పట్టణ అభివృద్ధి కార్యక్రమాల్లో చైర్మన్ మొలుగు ప్రశాంత్ కుమార్ చూపుతున్న చొరవను కొనియాడుతూ, వీణవంక రోడ్డులో మౌలిక వసతుల మెరుగుదల, పారిశుధ్య నిర్వహణ, రహదారి అభివృద్ధి వంటి పనుల్లో ఆయన కృషి ప్రశంసనీయమని పేర్కొన్నారు. రజక సంఘం అధ్యక్షులు వరగంటి నదానందం మాట్లాడుతూ, మున్సిపల్ చైర్మన్ ప్రజలకు అందుబాటులో ఉంటూ సమస్యల పరిష్కారానికి కృషి చేస్తున్నారని తెలిపారు. బూరుగుపల్లి రాము, దెబ్బల రవీందర్, శ్రీనివాస్, సారయ్య, సమ్మయ్య, పసునూటి శ్రీకాంత్, నాగరాజ్, రాజేందర్ తదితరులు మాట్లాడుతూ పట్టణ అభివృద్ధికి తమ వంతు సహకారం అందిస్తామని హామీ ఇచ్చారు. దేవాలయ దర్శనానికి హాజరైన భక్తులు, స్థానికులు చైర్మన్ ని అభినందిస్తూ ఆయన సేవాభావాన్ని కొనియాడారు. ఆలయ ప్రాంగణం భక్తి, ఆధ్యాత్మిక వాతావరణంతో కళకళలాడింది. కార్యక్రమం అనంతరం ప్రసాద్ వితరణ నిర్వహించి, అందరికీ స్వామివారి ఆశీస్సులు అందించారు. మొత్తంగా ఈ కార్యక్రమం ఆధ్యాత్మికతతో పాటు సామాజిక బంధుత్వను ప్రతిబింబిస్తూ ఘనంగా సాగింది. పట్టణ ప్రజల సమక్షంలో నిర్వహించిన ఈ సన్మాన కార్యక్రమం మున్సిపల్ పరిధిలో విశేషంగా చర్చనీయాంశమైంది.

## జమ్మికుంట అయ్యప్ప స్వామి దేవాలయం 27వ వార్షికోత్సవం ఘనంగా నిర్వహించారు,

కరవత్రం ప్రతినీధి జమ్మికుంట మార్చి 4 కరీంనగర్ జిల్లా జమ్మికుంట పట్టణంలో వెలసిన జమ్మికుంట అయ్యప్ప స్వామి దేవాలయం లో 27వ వార్షికోత్సవ వేడుకలు అత్యంత భక్తి శ్రద్ధలతో, ఆధ్యాత్మిక వైభవంతో నిర్వహించబడ్డాయి. తెల్లవారుజామున నుంచే ఆలయ ప్రాంగణం భక్తులతో కిక్కిరిసిపోయి, “స్వామియే శరణం అయ్యప్ప” నినాదాలతో మారోగింది. ప్రత్యేకంగా పూలతో, విద్యుద్దీపాలతో అలంకరించిన స్వామివారి సన్నిధి భక్తులను ఆహ్లాదపరిచింది. వేద పండితుల మంత్రోచ్ఛారణల నడుమ గణపతి హోమంతో కార్యక్రమాలు ప్రారంభమయ్యాయి. అనంతరం అష్టాక్ష కలశ పూజలు, నవవిధ అభిషేకాలు, మహామంగళహారతి, పూర్ణాహుతి వంటి విశిష్ట క్రతువులు ఘనంగా నిర్వహించారు. లక్ష పుష్పార్చనలో భక్తులు విశేషంగా పాల్గొని స్వామివారికి పుష్పాలు సమర్పించి తమ భక్తిని వ్యక్తపరిచారు. ఆలయ ప్రాంగణం మొత్తం ధూపదీప వైవేద్యాలతో ఆధ్యాత్మిక వాతావరణం నెలకొంది. ఈ మహోత్సవానికి కాల్య శ్రీరాంపూర్ మార్కెట్ చైర్మన్ రామిడి తిరుపతి రెడ్డి ముఖ్య అతిథిగా హాజరై ప్రత్యేక పూజల్లో పాల్గొన్నారు. అలాగే కాల్య శ్రీరాంపూర్ అయ్యప్ప స్వామి దేవాలయ కమిటీ సభ్యులు విచ్చేసి స్వామివారి ఆశీస్సులు పొందారు. ఈ సందర్భంగా రాష్ట్ర ఉపాధ్యక్షులుగా ఎన్నికైన



నిరిమల్ల జయేందర్ గురుస్వామిని ఆలయ కమిటీ సభ్యులు ఘనంగా సన్మానించారు. పట్టు వస్త్రాలు, శాలువాతో ఆయనను సత్కరించి అభినందనలు తెలిపారు. గురుస్వామి మాట్లాడుతూ, అయ్యప్ప స్వామి భక్తి మార్గం నియమ నిష్ఠలు, బక్యత, సేవా భావం పెంపొందిస్తుందని, యువత సన్మార్గంలో నడవాలని సూచించారు. వార్షికోత్సవం సందర్భంగా భక్తుల కోసం అన్నదాన కార్యక్రమం నిర్వహించి ప్రసాదాలను పంపిణీ చేశారు. తాగునీటి సదుపాయాలు, పార్కింగ్ ఏర్పాట్లు, క్యూలైన్లు, భక్తుల సౌకర్యార్థం ప్రత్యేక ఏర్పాట్లు సమగ్రంగా చేపట్టారు. మహిళలు, వృద్ధులకు ప్రత్యేక సౌకర్యాలు కల్పించి సేవా భావాన్ని చాటుకున్నారు. ఈ కార్యక్రమంలో ఏ. ప్రసాద్, జగదీశ్వర్, మహాహర్, ఇమ్మడి భాస్కర్, బచ్చు వీరలింగం, దామోదర్,



నారాయణ, వీరరాజు, శ్రీనివాస్ తదితరులు పాల్గొని ఉత్సవాలను విజయవంతం చేశారు. మొత్తానికి 27వ వార్షికోత్సవ వేడుకలు జమ్మికుంట పట్టణంలో ఆధ్యాత్మిక ఉత్సాహాన్ని నింపగా, భక్తుల విశ్వాసం, బక్యత, సేవా తత్వరతను ప్రతిబింబించాయి. స్వామివారి కృపతో పట్టణ ప్రజలందరికీ శాంతి, సౌఖ్యం, ఆయురారోగ్యాలు కలగాలని భక్తులు ప్రార్థించారు.

## గట్టు మల్లికార్జున స్వామి గంగ స్నానం -- గంగవట్టం ఖర్చులన్నీ వచ్చే ఐదు సంవత్సరాలు నేనే భరిస్తా

- మల్లన్నపల్లి గ్రామ సర్పంచ్ పసునూటి శ్రీనివాస్

కరవత్రం ప్రతినీధి ఇల్లందకుంట మర్చి 4 ఇల్లందకుంట మండలంలోని రాచపల్లి--మల్లన్నపల్లి గ్రామంలో స్వయంభూగా వెలిసిన శ్రీ గట్టు మల్లికార్జున స్వామి దేవస్థానంలో జరుగుతున్న బ్రహ్మోత్సవాలు భక్తి, శ్రద్ధ, వైభవాలతో కొనసాగుతున్నాయి. ఈ మహోత్సవాల్లో అత్యంత పవిత్రమైన గంగ స్నానం -- గంగవట్టం కార్యక్రమానికి సంబంధించిన వచ్చే ఐదు సంవత్సరాల ఖర్చులన్నింటినీ తానే భరిస్తానని మల్లన్నపల్లి గ్రామ సర్పంచ్ పసునూటి శ్రీనివాస్ ఘనంగా ప్రకటించారు. బ్రహ్మోత్సవాల భాగంగా స్వామివారి ఉత్సవ విగ్రహాలను పవిత్ర క్షేత్రమైన కాళేశ్వరం దేవాలయం కు తీసుకెళ్లి గంగ స్నానం చేయించడం అనాదిగా వస్తున్న ఆధ్యాత్మిక సంప్రదాయం. ఈ పవిత్ర స్నానం ద్వారా గ్రామానికి శాంతి, సౌఖ్యం, ఐశ్వర్యం, సస్యశ్యామలం కలుగుతాయని భక్తుల విశ్వాసం. స్వామివారి కృపతో గ్రామ ప్రజల జీవితాల్లో ఆనందం, అభివృద్ధి చేకూరాలని ప్రతి ఒక్కరూ కోరుకుంటారు. ఈ సందర్భంగా సర్పంచ్ పసునూటి శ్రీనివాస్ మాట్లాడుతూ, “స్వామివారి ఆశీస్సులతో ఈ సేవ చేయగలగడం నా పుణ్యం. భక్తులకు ఎలాంటి ఇబ్బందులు కలగకుండా



రవాణా, భోజన సదుపాయాలు, తాగునీరు, వైద్య సాయం, విశ్రాంతి ఏర్పాట్లు వంటి అన్ని ఖర్చులను వచ్చే ఐదు సంవత్సరాల పాటు భరిస్తాను. గంగ స్నానం మహోత్సవం మరింత వైభవంగా జరగడానికి నా వంతు కృషి చేస్తాను” అని తెలిపారు. భక్తుల రవాణా కోసం ప్రత్యేక బస్సుల ఏర్పాటు, అన్నదాన కార్యక్రమం, తాగునీటి ట్యాంకర్లు, భక్తుల కోసం విశ్రాంతి షెడ్లు, మహిళలు--వృద్ధులకు ప్రత్యేక సదుపాయాలు కల్పించడం గ్రామ ప్రజల ప్రశంసలు అందుకుంటోంది. ఈ దాతృత్వ నిర్ణయం పట్ల గ్రామ పెద్దలు, యువకులు, మహిళా సంఘాలు హర్షం వ్యక్తం చేశారు. అదేవిధంగా దేవస్థానం అభివృద్ధికి అవసరమైన మౌలిక వసతులు, ఆలయ ప్రాంగణం శుభ్రత, విద్యుత్ దీపాలంకరణ, సీసీ రోడ్లు వంటి పనులకూ తన వంతు సహకారం అందిస్తానని సర్పంచ్ స్పష్టం చేశారు. గ్రామ ప్రజల సమగ్ర సహకారంతో ఆలయాన్ని



మరింత అభివృద్ధి దిశగా తీసుకెళ్తామని తెలిపారు. మార్చి 15న జరిగే మహా జాతరను భక్తులందరూ కుటుంబ సమేతంగా హాజరై విజయవంతం చేయాలని విలుపునిచ్చారు. రాచపల్లి--మల్లన్నపల్లి గ్రామాలతో పాటు పరిసర ప్రాంతాల భక్తులు పెద్ద ఎత్తున పాల్గొని స్వామివారి ఆశీస్సులు పొందాలని కోరారు. భక్తి భావం, దాతృత్వం, గ్రామాభివృద్ధి పట్ల అంకితభావంతో తీసుకున్న ఈ నిర్ణయం ప్రాంతంలో ఆధ్యాత్మిక ఉత్సాహాన్ని మరింత పెంచుతోంది. శ్రీ గట్టు మల్లికార్జున స్వామివారి కృపతో జాతర విజయవంతం కావాలని గ్రామ ప్రజలంతా ప్రార్థిస్తున్నారు.

## మెదక్ పట్టణంలో గాంధీ విగ్రహా మొహంపై ఏ-శువుల పేడ నెత్తి పైన పాదరక్షలు పెట్టిన గుర్తు తెలియని దుండగులను అరెస్ట్ చేయాలని అఖిలపక్ష నాయకుల డిమాండ్

కరవత్రం ప్రతినీధి వెల్లెర్ల మాసాయిపేట మార్చి 4 మెదక్ జిల్లాపట్టణం కేంద్రంలోని రాందాస్ చౌరస్తా లో ఉన్న గాంధీ విగ్రహానికి పశువుల పేడ కోట్లీ ...తల పై చెప్పులు పెట్టిన గుర్తు తెలియ దుండగులు వెంటనే అరెస్టు చేయాలని అఖిలపక్షం నాయకులు డిమాండ్ చేశారు.. ఈ సందర్భంగా అఖిలపక్ష నాయకులు నల్ల కందువాల వెనుకని రాందాస్ చౌరస్తాలో ధర్నా రాస్తా రోకో నిర్వహించారు.. ఈ సందర్భంగా అరగంట పాటు ట్రాఫిక్ స్తంభించింది.. దేశ జాతిపిత మహాత్మా గాంధీని అవమానపరిచిన గుర్తు తెలియని దుండగులను వెంటనే అరెస్టు చేయాలని మున్సిపల్ వైస్ చైర్మన్ సరేష్ డిమాండ్ చేశారు.అనంతరం అఖిల పక్ష నాయకులు గాంధీ విగ్రహాన్ని శుద్ధి చేసిన అనంతరం వారు మాట్లాడుతూ నేడు భారత దేశంలో ఉన్న ప్రతి ఒక్క పౌరుడు స్వతంత్రంగా బ్రతుకుతున్నారని అంటే అలాంటి భారత దేశ బావి



తరాలకు తాను అందరం శాంతియుతంగా ఉండాలని శాంతిపరంగా స్వాతంత్ర్యాన్ని సంపాదించిన మహాత్మ గాంధీ ని అవమానపరి చే విధంగానే దేశ పరిపాలన సాగుతుందని భారతదేశానికి స్వాతంత్రం రావాలి అని శాంతియుతంగా స్వాతంత్ర్యాన్ని తీసుకువచ్చిన మహాత్ముడు గాంధీ నీ అవమానించిన అగాంతుకులను కఠినంగా శిక్షించాలని అఖిల పక్షా నాయకులు మెదక్ పట్టణ పోలీస్ స్టేషన్ లో ఏర్పాటు చేశారు..సంఘటన స్థలానికి మెదక్ పట్టణ సీబి మహేష్ చేరుకుని పరిశీలించి రాశీదాస్ చౌరస్తాలో ఉన్న సి సి కెమరలను పరిశీలిస్తున్నారు. గాంధీ విగ్రహం పై పశు వుల పేడ చెప్పులు పెట్టినటువంటి వారిపై త్వరలోనే తగిన చర్యలు తీసుకోవడం జరుగుతుందని వారు తెలియజేశారు

### రామాయి పల్లి గ్రామంలో ఘనంగా మల్లన్నపల్లి దేవతమ్మతులకు ఘనంగా బండ్లుబాగాల ఊరేగింపు నిర్వహించిన యాదవ సంఘం సభ్యులు

కరవత్రం ప్రతినీధి వెల్లెర్ల మాసాయిపేట మార్చి 4 మెదక్ జిల్లా వెల్లెర్ల మండలం రామయ్య పల్లి యాదవ సంఘం సభ్యులు ప్రతి సంవత్సరం ఎల్లమ్మ మల్లన్న జాతర మహోత్సవాలను ప్రతి సంవత్సరం మాదిరిగానే ఈ సంవత్సరం కూడా నిర్వహించడం జరిగిందని రామయ్యపల్లి యాదవ సంఘం సభ్యులు తెలియజేశారు ఈ సందర్భంగా వారు మాట్లాడుతూ గత 50 సంవత్సరాల నుంచి వారి తాత ముత్తాతల కాలం నాటి

నుండి రామయ్యపల్లి గ్రామంలో ప్రతి సంవత్సరం మల్లన్న ఎల్లమ్మ సకల దేవతలకు యాదవ కులస్తులు అందరూ సుఖ సంతోషాలతో ఆయురారోగ్యాలతో ఉండాలని ఉద్దేశంతోనే ప్రతి సంవత్సరం జాతర మహోత్సవాలలో భాగంగా మొదటి రోజు గంగ స్నానం , రెండవ రోజు మల్లన్న కళ్యాణం బోనాలు, మూడవరోజు ఒగ్గు కథ బండ్లు , నాలుగవ రోజు రేణుక మాత ఎల్లమ్మ తల్లికి బోనాలు కార్యక్రమాన్ని నిర్వహించడం జరిగిందని ఎల్లమ్మ మల్లన్న దేవతలకు అలనాటి నుంచి వస్తున్న సాంప్రదాయాన్ని పాటిస్తూ ప్రతి సంవత్సరం ఎంతో

ఘనంగా యాదవ సంఘం సభ్యులు ఘనంగా నిర్వహించుకుంటున్న జాతరకు మల్లన్న ఎల్లమ్మ దేవేనలు ఉండడం వలన ప్రతి సంవత్సరం వార్షికోత్సవ వేడుకలు ఘనంగా నిర్వహిస్తున్నారు. యాదవ సంఘాధ్యక్షులలో మూడు రోజులపాటు నిర్వహించే వార్షికోత్సవ వేడుకల్లో భాగంగా బుధవారం అమ్మవారికి బోనాల ఊరేగింపు కార్యక్రమాన్ని అంగరంగ వైభవంగా నిర్వహించారు. ప్రతి ఇంటి నుండి మట్టి కుండలో నైవేద్యం తీసుకొని, దప్పు సప్పుల మధ్య శివసత్తుల విన్యాసాలతో పోతురాజుల విన్యాసాలతో బోనాల ఊరేగింపు కార్యక్రమం నిర్వహించి అమ్మవారికి నైవేద్యం సమర్పించి మొక్కులు తీర్చుకున్నా మహిళా యాదవ కులాస్తులు ఈ కార్యక్రమంలో రామయ్య పల్లి గ్రామస్తులు యువకులు పెద్దలు పాల్గొన్నారు

